

**Дастурамал оид ба пур кардани шаклҳои варақаи тарификатсионии омӯзгорон ва дигар кормандони мактабҳо дар шакли Excel.**

**Сутунҳо бо тарзи ворид намудани маълумот пур карда мешаванд:**

**Сутуни 0 «№».**

Рақами тартибӣ ворид карда мешавад.

**Сутуни 1 «Ному насаб».**

Ному насаби омӯзгор/корманде, ки соатҳои таълимӣ дорад (дар оянда корманд), ворид мегардад.

**Сутуни 2 «Вазифа, ихтиссос».**

Вазифа ва ихтиссоси омӯзгор/корманд ворид карда мешавад.

**Сутуни 3 «Таҳсилот, муассиса ва № ҳуҷҷати таҳсилот».**

Таҳсилоти омӯзгор/корманд ворид карда мешавад.

Масалан: Таҳсилоти миёна, миёнаи касбӣ, олии нотаом, олий. Муассисаи таълимие, ки омӯзгор/корманд хатм намудааст ва рақами шаҳодатнома, диплом дарҷ кардан лозим аст. Маълумоти муфассал оид ба таҳсилот дар банди 8 -и Тартиби пардохти музди меҳнати кормандони соҳаи маориф, ки 1.12.2010 тасдиқ гардидааст, зикр гардидааст.

**Сутуни 4 «Дарачаи таҳассусӣ».**

Дарачаи таҳассусӣ омӯзгор/корманд, ки аз тарафи комиссияи аттестатсионӣ дода шудааст, дарҷ карда мешавад.

**Сутуни 5 «Собиқаи кори педагогӣ».**

Собиқаи кори педагогии омӯзгор/корманд нишон дода мешавад.

**Сутуни 6 «Фанни таълим, ки аз он дарс медиҳад».**

Фанни таълимие, ки бо фармони директор омӯзгор вобаста гардидааст, дарҷ карда мешавад.

**Сутуни 7 «Музди меҳнати моҳона (1 ставка)».**

Меъёри музди меҳнати омӯзгорон дарҷ карда мешавад. Меъёри музди меҳнати омӯзгорон ҳамасола тибқи қарори Ҳукумати Ҷумҳурии

Тоҷикистон муқаррар гардида дар асосӣ бандҳои 3.2, 3.2.1 «Тартиби пардохти музди меҳнати кормандони соҳаи маориф (1.12.2010)» муайян карда шудааст.

### **Сутунҳои 8, 9, 10 «Миқдори соатҳо дар як ҳафта» барои синфҳои 1-4, 5-9 ва 10-11.**

Дар сутунҳои 8, 9 ва 10 миқдори соатҳои таълимӣ дар як ҳафта синфҳои 1-4, 5-9 ва 10-11, ки тибқи Нақшаи таълимӣ/Ҷадвали соатҳо/Фармон «Дар бораи тақсироти соатҳои таълимӣ» муайян карда мешавад, нишон дода мешавад.

### **Сутунҳои 11, 12, 13 «Музди меҳнат дар як моҳ (сомонӣ)»:**

Миқдори музди меҳнати моҳонаи омӯзгорон аз меъёри музди меҳнати моҳона (1 ставка) вобастагӣ дорад (ба сутуни 7 нигаред).

Мувофиқи банди 2 ««Тартиби пардохти музди меҳнати кормандони соҳаи маориф (1.12.2010)»», меъёри соатҳои таълимӣ дар як ҳафта барои омӯзгорони синфҳои 1-4 - 20 соат, синфҳои 5-9 ва 10-11 -18 соат муқаррар карда шудааст.

Миқдори сарбории таълимӣ дар як ҳафта тибқи Нақшаи таълимӣ/Ҷадвали соатҳо/Фармон «Дар бораи тақсироти соатҳои таълимӣ» муайян карда мешавад, нишон дода мешавад (ба сутунҳои 8, 9 ва 10 нигаред).

Сутунҳои 11, 12, 13 «Музди меҳнат дар як моҳ» бо таври зерин муайян карда мешавад: (музди меҳнати моҳона (1 ставка) : меъёри соатҳои таълимӣ дар як ҳафта x сарбории таълимӣ дар як ҳафта).

Масалан: Бердиев А. мувофиқи нақшаи таълимӣ аз фанни физика 10 соати таълимӣ дар синфи 7 ва 6 соат дар синфи 10 таълим медиҳад, дорои малумоти Олӣ ва тахассуси Олӣ мебошад. Меъёри музди меҳнат дар як моҳ (тибқи замиаи фармони Вазири маорифи Ҷумҳурии Тоҷикистон, бояд дарҷ карда шавад), аз 1 сентябри соли 2012 ум 459,20 сомони ро ташкил медиҳад.

Ҳисоби музди меҳнати Бердиев А. дар як моҳ чунин мешавад: 459,20 сомонӣ : 18 соат) \* 16 соат = 408,18 сомонӣ.

Сутуни 11 «Музди меҳнат дар як моҳ: синфҳои 1-4»

Формула чунин аст:

Сутуни 7 «Музди меҳнати моҳона (1 ставка)» : 20 соат x Сутуни 8 «Миқдори соатҳо дар як ҳафта: синфҳои 1-4».

Сутуни 12 «Музди меҳнат дар як моҳ: синфҳои 5-9».

Формула чунин аст:

Сутуни 7 «Музди меҳнати моҳона (1 ставка)» : 18 соат x Сутуни 9 «Миқдори соатҳо дар як ҳафта: синфҳои 5-9».

Сутуни 13 «Музди меҳнат дар як моҳ: синфҳои:10-11».

Формула чунин аст:

Сутуни 7 «Музди меҳнати моҳона (1 ставка)» : 18 соат x Сутуни 10 «Микдори соатҳо дар як ҳафта: синфҳои 10-11».

**Сутуни 14 «Чамъи музди меҳнат дар як моҳ»:**

Сутуни мазкур сутунҳои 11, 12 ва 13 чамъ менамояд.

**Сутуни 15, 16, 17, 18, 19, 20 «Иловапулӣ барои тафтиши дафтар»:**

Иловапулӣ барои тафтиши дафтар 20 фоиз ба фанҳои таълимие, ки банди 1.8.2 «Тартиби пардохти музди меҳнати кормандони соҳаи маориф (1.12.2010)» муқаррар намудааст, пардохт карда мешавад.

Барои тафтиши дафтар ва корҳои хаттӣ аз ҳисоби соатҳои ҳақиқӣ 20 фоиз маблағи иловагӣ ба омӯзгорони забон ва адабиёти тоҷик, забони русӣ, забонҳои хориҷӣ, математика, физика, химия, нақшакашӣ, санъати тасвирӣ ва ба омӯзгорони синфҳои ибтидоӣ пардохт карда мешавад.

Ҳисоби иловапулӣ барои тафтиши дафтар чунин мебошад: Музди меҳнати моҳона (1 ставка) x 20 фоиз : Микдори соатҳо дар як ҳафта x Микдори соатҳои тафтиши дафтар дар як ҳафта.

Масалан: Искандарова К. омӯзгори синфҳои ибтидоӣ дорони маълумоти Олӣ таҳассуси 1, 20 соати таълимӣ ва 20 соати тафтиши дафтар мебошанд. Меъёри музди меҳнат дар як моҳ 500,00 сомони ро ташкил медиҳад.

Ҳисоби иловапулӣ барои тафтиши дафтар чунин мебошад:

$500,00 \text{ сомони} \times 20 \text{ фоиз} : 20 \text{ соат} \times 20 \text{ соат} = 100,00 \text{ сомони}.$

Сутуни 15, 16, 17 «Соатҳои тафтиши дафтарҳо». Соатҳои тафтиши дафтарҳо дарҷ карда мешавад.

Сутуни 15 «Соатҳои тафтиши дафтарҳо: синфҳои 1-4». *Соатҳои тафтиши дафтарҳо барои синфҳои 1-4 аз соатҳои сарбории омӯзгор дар як ҳафта бояд зиёд набошад.*

Сутуни 16 «Соатҳои тафтиши дафтарҳо: синфҳои 5-9».

*Сутун бо роҳи ворид намудани маълумот пур карда мешавад.*

Сутуни 17 «Соатҳои тафтиши дафтарҳо: синфҳои 10-11». *Сутун бо роҳи ворид намудани маълумот пур карда мешавад.*

Бояд қайд кард, ки соатҳои тафтиши дафтарҳо ба омӯзгорони фанҳои забон ва адабиёти тоҷик, забони русӣ, забонҳои хориҷӣ, математика, физика, химия, нақшакашӣ ва санъати тасвирии синфҳои 5-11 ҷудо карда мешавад.

Сутуни 18 «Маблағи иловапулӣ барои тафтиши дафтар: синфҳои 1-4».

Формула чунин аст:

Сутуни 7 «Музди меҳнати моҳона (1 ставка)» x 20 фоиз : 20 соат x  
Сутуни 15 «Соатҳои тафтиши дафтарҳо: синфҳои 1-4».

Сутуни 19 «Маблағи иловапулӣ барои тафтиши дафтар: синфҳои  
5-9».

Формула чунин аст:

Сутуни 7 «Музди меҳнати моҳона (1 ставка)» x 20 фоиз : 18 соат x  
Сутуни 16 «Соатҳои тафтиши дафтарҳо: синфҳои 5-9».

Сутуни 20 «Маблағи иловапулӣ барои тафтиши дафтар: синфҳои  
10-11».

Формула чунин аст:

Сутуни 7 «Музди меҳнати моҳона (1 ставка)» x 20 фоиз : 18 соат x  
Сутуни 17 «Соатҳои тафтиши дафтарҳо: синфҳои 10-11».

### **Сутуни 21 «Ҳамагӣ».**

Сутуни мазкур ҳамми сутунҳои 18, 19 ва 20-ро инъикос менамояд.

### **Сутуни 22 «Иловапулӣ барои роҳбарии синф»:**

Иловапулӣ барои роҳбарии синф бо банди 1.8.1 «Тартиби пардохти музди меҳнати кормандони соҳаи маориф (1.12.2010)» муайян карда шуда, 15 фоизи меъёр барои 1 ставкаро ташкил медиҳад. Директор ва муовини директор ҳуқуқи иловапулӣ гирифтаан барои роҳбарии синфро надоранд. Ба таври истисно роҳбарии 2 синф иҷозат дода мешавад.

Масалан: Искандарова К. омӯзгори синфҳои ибтидоӣ дорои маълумоти Олӣ, таҳассуси 1, меъёри музди меҳнат дар як моҳ 500,00 сомони, роҳбарии 2 синф 2 «В» ва 4 «А» -ро ба ӯҳда дорад.

Ҳисоби иловапулӣ барои роҳбарии синф чунин мешавад:

Роҳбарии синфи 2 «В»: 500,00 сомони x 15% = 75.00 сомони

Роҳбарии синфи 4 «А»: 500,00 сомони x 15% = 75.00 сомони

Ҷамъ: 150.00 сомони

Формула чунин аст:

Сутуни 7 «Музди меҳнати моҳона (1 ставка)» x 15 фоиз.

### **Сутуни 23 «Иловапулӣ барои мудирии кабинет»:**

Иловапулӣ барои мудирии кабинет тибқи банди 1.8.3 «Тартиби пардохти музди меҳнати кормандони соҳаи маориф (1.12.2010)» 10 фоизи меъёр барои 1 ставка муайян гардидааст.

Формула чунин аст:

Сутуни 7 «Музди меҳнати моҳона (1 ставка)» х 10 фоиз.

**Сутуни 24 «Иловапулӣ барои унвони илмӣ/ корманди шоиста».**

Иловапулӣ мутобиқи банди 1.11 «Тартиби пардохти музди меҳнати кормандони соҳаи маориф (1.12.2010)» барои унвонҳои илмӣ доктори илм ва номзади илм, дар сурати аз рӯи ихтисос кор кардан, 30 фоизи меъёр барои 1 ставка муайян гардидааст.

Формула чунин аст:

Сутуни 7 «Музди меҳнати моҳона (1 ставка)» х 30 фоиз.

**Сутуни 25 «Коэффитсиенти ноҳиявӣ».**

Дар мисоли мо, ин сутун пур карда нашудааст. Иловапулӣ барои коэффитсиенти ноҳиявӣ мувофиқи қадвали 1 -и банди 1.10 «Тартиби пардохти музди меҳнати кормандони соҳаи маориф (1.12.2010)» бо назардошти ҷойгиршавии муассиса пардохт карда мешавад. Ҳисоби иловапулии мазкур тибқи қарори Ҳукумати Ҷумҳурии Тоҷикистон аз 3 июли соли 2003 №302 «Дар бораи тасдиқи коэффитсиентҳои ноҳиявӣ, коэффитсиент барои кор дар биёбон, ҷойҳои беоб ва ноҳияҳои баландкӯҳ» амалӣ мегардад. Барои ҳисоби иловапулӣ ба муассисаҳои таълимие, ки дар ноҳияи Мурғоби ВМКБ ҷойгиранд, ба музди меҳнати ҳади ақал такя карда намешавад.

**Сутуни 26 «Иловапулӣ барои омӯзгорони фанҳои равиявӣ».**

Иловапулӣ барои омӯзгорони фанҳои равиявӣ тибқи қарори Ҳукумати Ҷумҳурии Тоҷикистон аз 28 июли соли 2009, №427 «Оид ба Низомномаи намунавии муассисаҳои таълимӣ барои хонандагони болаёқат» 15 фоиз муайян гардидааст, пардохт карда мешавад.

Формула чунин аст:

Сутуни 7 «Музди меҳнати моҳона (1 ставка)» х 15 фоиз.

**Сутуни 27 «Иловапулӣ барои кор дар шароити аз шароити муқаррарӣ фарқкунанда»**

Тибқи банди 1.9.2 «Тартиби пардохти музди меҳнати кормандони соҳаи маориф (1.12.2010)» ба муассисаҳои таълимие, ки дар шароити ғайри муқаррарӣ: мактабҳои махсуси мақомоти ҳифзи ҳуқуқ ва мактаб-интернатҳои барои кӯдакони ҷисман ва рӯҳан носолим, фаъолият мекунанд, 12 фоиз аз меъёр барои 1 ставка иловапулӣ муайян гардидааст.

Формула чунин аст:

Сутуни 7 «Музди меҳнати моҳона (1 ставка)» х 12 фоиз.

**Сутуни 28 «Ҳамагӣ музди меҳнат дар як моҳ».**

Чамъи сутунҳои 14, 21, 22, 23, 24, 25, 26, 27 дар сутуни 28 муайян карда мешавад.